
आजोबा 


भुरग्यांनो ! 


तुमकां वाचपाची आवड आसा न्हय ! वाचपांत तुमकां हेर 
कित्यायपरस काणयो वाचूंक चड आवडटल्यो हातूत दुबाव ना . 
भुरगी आज्जेक , आवयक काणी सांग म्हणून कशी फाटी 
लागतात ते कोण नकळ ! 


म्हणून हांवें ह्यो काणयो तुमचेखातीर बरयल्यात . तुमी त्यो 
रुचीन वाचतली आनी खोशी जातली अशी म्हाका आस्त आसा . 
ह्यो काणयो पस्तीस वसफिाटी बरयल्ल्यो . 


ह्यो जाल्यो गद्य काणयो . हांवें तुमच्याखातीर पद्य काणयोय 
बरयल्यात . त्यो इसापाच्या काणयांवेल्ल्यान हांवे तयार केल्ल्यात . 
त्योय तुमी वाचून पळेयात . तुमकां त्यो आवडल्याबगर रावंच्यो 
नात . हे पुस्तक हातांत पडपाचे स्रय ' राजहंस वितरण ' चे श्री . भिडे 
हांकां . 


महाबळेश्वर सरदेसाय 


अन्नाडी गावकार 


एक आशिल्लो गांवकार . तो गांवाभायर केन्नाच खंयच वचूंक 
नाशिल्लो . ताणे शार म्हणटात तें केन्नाच पळवंक नाशिल्लें . तो 
केन्नाच रेलगाडयेंत बसूंक नाशिल्लो . लोक ताका शाराच्यो आनी 
रेलगाडयेच्यो तरेकतरांच्यो खबरी सांगताले . त्यो आयकून ताचो जीव 
सामको पिशार पट्टालो . ताका दिसताले , हे लोक फटाशी बी 
मारिनात मू ! सगल्यो अजापांच्योच खबरी सांगतात . 

एक दीस ताच्या मनात आयलें , आज दिसामेरेन शार म्हणटात 
तें कशे आसता हे हावें पळेले ना . गाडयेंत केन्ना हांव बसलों ना . 
असली कसली अजापां शारांत भल्ल्यांत ती तरी एक फावट पळवंया . 

उज्या गाडयेचें थेसण तीन चार कोसांचेर आशिल्लें . तो 
खालोजेवलो . पोतयेंतल्यान तंबाकू काडलो . केळी पानाचे शेनवत घेतले 
आनी विडी वळून तोंडात धल्ली . मागीर दुसऱ्या पोतयेंतल्यान चकमक 
आनी घुबो काडून तो पेटयलो आनी घुबो विडयेर धरून ती फुसकायत 
रावलो . पांच सात झुरके मारून जातकच विडयेचो कोर्नो जमनीर 
दामून पालयलो . विडी कानाक लायली . मुंडाशें माथ्यार दवरलें . 
कांबळ खांदार घेतली आनी बायलेन हाडून दिल्ली धोंडसाची गुठली 
कांबळींत दक्रून तो चलंक लागलो . 

तो थेसणार पावलो तेन्ना तिनसांज जाल्ली . धवेमेळे जायते लोक 
थंय गाडयेची वाट पळेत बशिल्ले आशिल्ले . तो तांतल्या एका मनशाच्या 

म्हन्यांत गेलो आनी ताणें ताका विचाल्लें , 

' गाडयेक चड वगत आसागा ! ' 

ना . गाडी येवचेली जाली . तुका खंय वचूंक जाय ? ' ताणे 
विचाल्लें . 

हांव शार पळवंक वतां . ' गांवकारान सांगले . तो मनीस ताची 
ती उतरां आयकून हांसलो आनी ताणे विचाल्लें , 

' खंयच्या शारांत वता तूं ? ' 

गांवकाराक अजाप जाले . अशें कितें विचारता हो ? खंयच्या 
शारांत म्हणचे ? तो जाप करिनासतना ओगीच रावलो . 

त्या मनशान गांवकाराक पथून विचाल्लें , 

तिकेट काडली तुवें ! ' 

हे आनी कितें विचारता हो ! तिकेट कित्याक ! म्हाका कितें 
कोणाक चीट धाडचेली आसा ! ताणें मनात म्हट . गांवकाराक 
तपालाच्या एकाच तिकेटीची खबर आशिल्ली . 

गांवकारालो घुसपागदळ पळवन त्या मनशान पारखिलें . 
गांवकार अन्नाडी दिसता . केन्ना गांवाभायर सरलो ना जातलो . ताणे 
आपणाली तिकेट ताका दाखयली . ती खंय वचून घेवप तें ताका कुरवेन 
दाखयलें . 

गांवकार तिकेटीच्या जनेलासरी गेलो आनी ताणे मास्तराकडेन 
तिकेट मागली . 

खंयची तिकेट जाय गा तुका ? ' -मास्तरान विचाल्लें . 
' खंयची म्हळ्यार ? शारांत वचपाची . ' गांवकारान म्हळे 

आगा , पुण तूं वता खंयच्या शारांत ? ' मास्तरान प्रस्न केलो 

पर्थन तोच प्रस्न . गांवकार अजापलो . अशी आसात तरी कितली 
शारां ? ताणे सांगलें , 

' दी गा खंयच्याय शाराची . ' 

मास्तर हांसलो . ' अशें ? बरें आसा . एक रुपया सात आणे काड . 
मास्तरान म्हळे . 

तिकेटीक इतले पयशे ! हो मनीस म्हाका अणवें कूळ लेखून 
नाडूंक सोदिना मू ! - गांवकाराक दुबाव माल्लो . 

इतली म्हारग ? रुपया उणो कर गा ! सात आणेच दिल्यार 
पावचे ना ? हांव गरीब मंगा . दुडवांकाराकडेन सोदता तितलेच 
म्हजेयकडेन मागता तूं ? ' – गांवकारान काकुयटेचे तोंड करून म्हळे . 

तूं कितें हो पसरो समजता गा ? वांटपण कसले करता ? 


< 

शारांत वतलो जाल्यार तितलेच पयशे लागतात तिकेटीक . शार लाग 
ना . खूब पयस आसा . जाणा तूं ? ' - मास्तरान तिडकीन म्हळे . 

' बरें . बरें . रागार जावं नाका गा . रुपया दिता . म्हजेकडेन 
आनीक दुडू ना . ' अशें म्हणून गांवकारान मुंडाशांतल्यान पोती काडून 
तांतल्यान एक रुपया घेतलो आनी तो जनेलाच्या बुराखांतल्यान 
पेडयेर दवरलो . 

मास्तराक भिरभिरी माल्ली . ताणें तो रुपया भायर धुकल्लो 
आनी जनेल धारीत म्हळे , 

तूं कितें म्हजी फकणां करता गा ? तुजेवांगडा वांटपण करीत 
बसपाक म्हाका वेळ ना . उण्यात उणे एक रुपया सात आणे लागसल्ल्या 
शारांत वचपाक पट्टले . तितले पयशें दी आनी तिकेट व्हर . बेश्टी 
म्हजी तकली उसळांव नाका ! ' 

शारांत वचपाक इतले जाल्यार थंय वावुरपाक आनी पळवपाक 
कितले जाय पट्टले देवाक खबर ! भंगूच तें शार पळवप . म्हातारेच्या 
पोराक पोंबुर्फेचें फेस्त कित्याक , म्हणटात तें लटिक न्हय ! 

अशें मनात म्हणून गांवकार मोन्यानी घरा परतलो . 


तार कशी करतात 


केशव शणयल्या चल्याक अवचित एक दीस जोर आयलो . केशव 
शणय पणजे कोणाल्याशा पेडयेर हिसपाचे बरप करपाच्या कामार 
आशिल्लो . तागेली बायल अंबिकाबाय आनी चलो सदा दोगांच पिरयोळा 
तागेल्या घरा आसताली . पंदरा बावीस दिसांनी एक पावट केशव 
शणय घरा येतालो . चार पांच दिसांपयली तो असोच येवन गेल्लो . 

जोर निसरतलो म्हणून अंबिकाबायन दोन दीस वाट पळेली . 
घरगुती ओखदविर्सद केलें . म्हाड्डोळा वावराडेक धाडून बुतकांतलें 
ओखद हाडून दिले . पुण जोर देवच्याबदला चहूक लागलो . चवथ्या दिसा 
सदा कित्याकितेंय वथरुंक लागतकच अंबिकाबायचो आवरो उडलो . 

घोवाक आपवंक धाडल्याबगर उपकरना , तिणे मनात म्हळे . गावात 
मनीस सोदल्यार कोण सट्ट करून मेळटा ? कितें करतली ? ती 
रडकुळी जाली . 

तिगेली शेजान्न पार्वतीबाय सदाच्या समाचाराक आइल्ली . तिणे 
तें पळेले . तिका काकुयट आयली . तिणे म्हळे , 

' थुमेकालशी रट्टा कित्याक तूं अबिकबाय ? ' मनीस मेळना 
जाल्यार कितें आनीक उपाय ना ? हांव राघूक धाट्टां म्हाड्डोळा . 
सदाबापायक तार करतकच तो बेगोबेग येतलो . बरो जातलो सदा . 
ओगीच आकुळपिकुळ जावं नाका . ' 

अंबिकाबायक पार्वतीबायचे उपकार जाले . तिणे पेटूल उक्तें 
करून दोन रुपयांची नोट काडली आनी पार्वतीबायकडेन दिवन म्हळे , 

देवी कशी पावली तूं म्हज्या संकश्टाक , पार्वतीबाय . तूं शेजरा 
आशिल्ल्यान आज म्हजो पार लागलो . ना जाल्यार हांव कितें करतली 
आशिल्ली ? देव तुमचे बरे करूं . ' 

राधू पार्वतीबायलो चलो . पंदरा वर्साची पिराय ताची . 
म्हाड्डोळा इस्कोलांत तो शिकूक वतालो . पार्वतीबायन नोट दिवन 
ताका सांगलें , ' सदाबापायक तार करून यो . ' 

घारूबाबाल्या येसवंताक वांगडा घेवन राघू म्हाड्डोळा गेलो . 

तार खंय करतात तें राघू जाणा आशिल्लो . पुण तार कशी 
करतात ती ताका खबर नाशिल्ली . ताणे येसवंताक विचाल्लें , 

' येसवंत , तार कशी करतात रे ? ' 

येसवंत तरी खंय जाणा आशिल्लो ? ताणे जाप केली , ' आरे , 
पयशे व्हरून मास्तराकडेन दितकच जाले . तो करतलो कशी करूंक 
जाय तशी . ताका सांगतकच जालें . ' 

ते तारमास्तरासरी गेले आनी ताणी सगली गजाल मास्तराक 
सांगली . 

मास्तरान एक छापी फॉर्म काडलो आनी म्हळे , ' तुमी फिरंगी 
भास शिकल्यात मरे ? बरयात हांगा . ' म्हणून चिटायचेर सुवात 
दाखवन राघूकडल्यान नामो , तारेची उतरां बी बरवन घेतली आनी 

सकला ताका सय करूंक लायली . मागीर तो फॉर्म घेवन तो एक 
मेजाकडेन वचून कदेलार बसलो . 

राघून आनी येसवंतान बारीकसाणीन तो कितें करता तें पळेलें 

मेजार दोन तीन बुशेदां , चौकोनी पेटलां , आशिल्ली . ताचे 
पितुळच्यो चकचकित ल्हान ल्हान बडयो हालताल्यो . मास्तरान खुंटचं 
हालयल्यो आनी एक लांबशी पितुळची कांब बुताव दामून हालयत 
रावलो . कडकट्ट , कट्टकड असो आवाज येतालो . आनी कसलोस 
नाद घुमतालो . 

' तुमी तें कितें हालयतात , मास्तर ? ' -राघून विचाल्लें . 

पणजेच्या तार आफिसांतल्या मास्तराक हांव तुजी तार 
धाट्टां . हावें हांगा बुतांव दामतकच थंयच्या असल्याच बुशेदाचेर तो 
आवाज पावता . आमच्यो उतरांच्यो कुरवो आसात . यंत्राचेर आमी 
त्यो आयकून ताची उतरां उतरायतात आनी तार त्या त्या मनशाक 
पावयतात . थोड्याच वेळान तार केशव शणयक पणजे मेळटली . ' 

पुण तुमी हांगा केल्लो कट्ट आवाज इतल्या पयस कसो 
आयकूक येता ? ' -राघून अजापान विचाल्लें . 

' तुवे मार्गार खांबे आनी ताचेवेल्यान शेकानशेक लांब गेल्ली 
तार पळेल्या मरे ? त्या तारेच्या पालवान विजेच्या बळग्यार हे काम 
चलता . इतलेंच न्हय तर तारेबगरय तें चलता . तुमी फुडलें बरप शिकले 
जाल्यार तुमकां तें फुडें जथापथ कळटले . आतां ही पावती आनी हे 
आठ आणे तुज्या शेजान्नीक व्हरून दी . ' मास्तरान सांगलें . 

राघू आनी येसवंत आपलें गिन्यान वाडले म्हणून खोशी जावन 

घरा गेले . 


हिसपान धुंवळ हाडली ! 


एका वाणयाची ही गजाल वाचून तुमकां भी अजाप जातले . 
आनी सदांच्या उलवपा चलपात जतनायेन येवजिनासतना आमी कितलो 
गदळसाण करतात तें तुमच्या ध्यानात येतलें . 

हो वाणी एक दीस एका पेडयेर गेलो आनी ताणे तिच्या 
धनयाक विचाल्लें , 

हय वो , तुमगेल्या ह्या वेव्हारांत तुमकां फायदो कितलो जाता 
वो ? ' 

आज रुपया घाल्यार स म्हयन्यांनी ताचे दोन रुपया जातात . 
एका वति चार जाता ! ' पेडयेकारान जाप केली . 

अशें ? ' भौ बरे आसा . हांव एक दळदिरो मनीस . म्हजेकडेन 
फकत एक आणो आसा . तो तुमगेल्या वेव्हारांत घालात . तुमच्या 
धर्मान म्हाका गरिबाक चार पयशे मेळटीत . ' वणायान म्हळे . 

' पेडयेकाराक ताची दशा पळवन भौ वायट दिसले . ताणे ताका 
म्हळे , ' बरे भशेन . हाड तुगेलो आणो . हांब आज खात्यार बरवंक 
लायतां . तय हाचो उगडास दवर . ' 

सुरबस काणयो ।११ 


वाणयान किरवंटीचो आणो काडून पेडयेकाराकडेन दिलो आन 
चलूक लागलो , 

स म्हयने जाले . अशेच भशेन आनीक तीन चार वर्सी गेले 
तितल्या काळांत तो वाणी एकदाय पेडयेर आयलोना . करतां करत 
पेडयेकाराक वाणयाचो आनी तागेल्या त्या आण्याचो उगडासय उल्लोन 
त्या वाणयालो एक आणो खात्यार आसा आनी स म्हयन्याभितर मुदलाच 
दुपेट जाता म्हणपाचे आपणे ताका सांगलां , ही खबर तो भावा 
सामकीच विसरून गेलो . 

तागेलो धंदो दिपान दीस उदरगतीक येत आशिल्लो . त्य 
काळात ताणे खूब दुडू जोडलो . घरां बांदली . शेतांभाटां घेतली . गाडयं 
घोडे हाडले . शिपायक पेदे दवरले आनी पेडी फुलयली . 

अशे तरेन बारा वर्सी गेली . एक दीस तो वाणी दूत्त करून 
पेडयेर आयलो . आपणालो हिशेब कर आनी पयशे दी म्हणून ताप 
पेडयेकाराक सांगले 

हिशेब ? कसलो गा हिशेब ? ' पेडयेकारान अजापून विचाल्लें 

: कितें गा , तूं विसल्लो ? हावें तुगेल्या पेडयेर बारा वर्सीफार्ट 
एक आणो वेव्हारांत घाल्लो , याद करून पळे . तुवें म्हाका सांगिल्ले 
किं स म्हयन्यांनी मुदलाची दुपेट जाता . तुवें खत्यार बरवन लेगी 
दवल्ला . काडून पळे लटीक दिसता जाल्यार ! ' वाणयान हासहासत म्हळे 

वाणयाल्या उतरांनी पेडयेकाराक उगडास जालो . ताणें म्हळे 

खरी खबर . आतां उगडास जालो म्हाका . तुगेलो आणो आस 
खत्यार . सत तें सत . तूं गरीब आसलो आनी हांव गिरेस्त जालों म्हणून 
मुळात आसा तातूत अशें तशे जावचेलें ना . पुण ताका हिशेब गा 
कित्याक जाय ? व्हरात तुमी धा वीस रुपया . ' 

' हे पळे , मुदलाची स म्हयन्यांत दुपेट जाता म्हणून तुवें सांगिल्लें 
ह्या खबरीक बारा वर्सी जाली . इतल्या वसति जी कितें वाड जाल्या 
ती हिसपाबगर कशी कळटली ? हिसपान जें थारता तातूत तूं जाय 
जाल्यार धा वीस उणे कर . पुण हिशेब कित्याक जाय , म्हणून तूं म्हणटा 
तें मात समा न्हय . ' 

' अशें ? हिशेबच जाय म्हणटा ? बरें तर . हांव तुका वीस 
रुपया व्हर म्हणटालों . हिशेब केल्यार पुरते धा रुपयाय जावंचे नात 
म्हणपाचे जाणां तूं ? ' -पेडयकारान म्हळे . 

मागीर ताणे हिसप्याक आपयलो आनी वाणयाचो हिशेब 
करपाक सांगलें . बरप्यान हिशेब करून पळेलो . 

पयल्या स म्हयन्यांत २ आणे . दुसऱ्या स म्हयन्यात ४ आणे , 
तिसऱ्यांत ८ आणे , चवथ्यांत १ रुपया , पांचव्यांत २ रुपया , सव्यांत 
४ रुपया , सातव्यात ८ रुपया , आठव्यांत १६ रुपया , णव्यांत ३२ 
रुपया , धाव्यांत ६४ रु ... अखेरेक चोविसाव्या स म्हयन्यात १०४८५७६ 
रुपया . वाणयाक येणे जातात अशें हिसपाअंतीं थारलें ! 

पेडयकारान कपलार हात माल्लो . ताका आयकनाफुडें धुंवळ 
आयली . वाणयान ताची सोडणूक कशी केली देवाक खबर ! 


गोधी म्हात्म्याली देख 


एक पावट महात्मा गांधी एका गावात पावले . ह्या गावांतले 
लोक गावातली घाण हळशीक बी काडून उडवपाच्या कामात घळसाण 
करताले . गावांत एक तळी आशिल्ली . त्या तळयेंत लोक न्हाताले , 
धुताले , उमळटाले , आनी तिचेच उदक पियेताले . तळयेच्या काठार 
लागीच उश्टवारो आशिल्लो . आनी लोक थंय कुशिल्ले बिशिल्लें , शेण , 
मून बी तरेकतरेची घाण हाडून उडयताले . 

गांधीन येवजिलें , ह्या लोकांक गावात जियेवचे कशे म्हणपाचें 
गिन्यान ना . तें तांकां दिवंक जाय . 

एक दीस फाल्ल्यार उठून ताणी एक कुदळ , खोरें , पांटली घेतली 
आनी ते तळयर आयले . उश्टवाऱ्यावयली सगली हळशीक पांटलेंत 
भल्ली आनी पयस एक फोंड काडून तांतूत ती पुल्ली . हे काम चलला 
आसतना लोक यंय आयले आनी ताणी विचाल्लें , 

म्हाराज , तुमी हे कितें चलयलां ? ' 
गांधीन जाप केली , 

' तुमी सफाय करपाची आळसाय करतात . ज्या तळयेचे उ 
तुमी पियेतात त्याच तळयेत हळशीक कशी उडयतात ? पळेयात 
उश्टवारो ! अशी दुर्गंधी जातकच वर्सानवर्स ओशाच्यो कि 
पातळ्ळयो जाल्यार अजाप कसले ? हे अशें आसूंक फावना , म्हण 
हावें मनात हाडलें , चल हावेंच काडून उडयल्ली बरी ही घाण ! ' 

येद्या व्हडविकेचो मनीस गांवच्या भलायकेखातीर हे म्हत्व 
काम करूंक फुडे सल्लो म्हणपाचे पळवन तांकां लज जाली . पु 
कोणेशें काम घाणयारे अशें म्हळ्ळे कानार पडटकच गांधीन म्हळे , 

' हळशीक पातळावप हे घाणयारे काम . हळशीक काडून उड 
हे तुमी समजतात तशें घाणयारें काम न्हय . सफाय दवरप हें वह 
म्हत्वाचे काम . म्हाका आता उतर दियात , हाच्याफुडें अशी हळशी 
केन्नाच जावंक दिवचेनात पियेंवक व्हरतात त्याच उदकांत न्हाव 
धुवप , उमळप हाचेसारकें पिशेपण दुसरें ना . उदक इबाडलें म्हणटक 
तरेकतरांच्यो पीडा उपासतात म्हणपाचे ध्यानात दवरात . ' 

ना म्हाराज , हाच्याफुडें केन्नाच अशें जावंक आमी दिवंचेनात 
लोकांनी उतर दिले . 

लोकांक कितेंय करूंक लायतलो जाल्यार उतरांनी समजीका 
दिवन काम जायना . खासा आपुण कृती करून दाखयतल्याची उत 
लोकांच्या काळजांत रिगूंक पावतात . म्हात्माजींच्या ह्या करणेतल्या 
हेच अणभवाक येता . 


शिवाचो मामा ! 


एक मस्ती चडिल्लो बोकड एक पावट भोवतां भोंवतां राना 
पावलो . थंय ताका मेळ्ळो एक वाघ . पुण वाघाक पळवन तो काच 
वेलोना , पळ्ळो ना . नेटान उबो रावलो . 

तें पळवन वागाक अजाप जालें . ताणे फेंकणो घालून विचाल्लें , 
' कोण रे तूं ? म्हाका वळखता ? ' 

' वळखतां म्हणून कितें विचारता ? तूं वाग , हांव जाणा . ' 
' जाल्यार तूं म्हाका भियवन पळ्ळोना कसो ? ' 

तुका हांव कित्याक भियतलों ? हांव कोण ते जाणा तूं ? 
हांव शिवाचो मामा . ही म्हगेली आयाळ दिश्टी पडना तुका ? बरें 
जालें तूं हांगा पावर रो . म्हाका चुरचुरून भूक लागल्या . दिसाक एक 
तरी वाग म्हाका भुकेक जाय आसता . आयतें म्हजें काम जालें ! ' 
बोकड्यान शिंगा रोखून वागाक भेश्टायलो . 

वाग थरथरलो . हो शिवाचो मामा आतां म्हाका खातलो तर ! 
वागान मनात येनाफुडें थंयच्यान पपा काडली . 

वाटेत वागाक मेळ्ळो एक कोलो . कोल्यान वागाक विचाल्लें 
आरे , असो काचाबुल जावन पळटा कित्याक ? ' 

पळू नाका जाल्यार कितें करूं ? तुका खबर आसा ? तो 
शिवाचो मामा भोवता पळे . तो म्हाका खातलो म्हण्टा ! ' वार 
जाप केली . 

कोल्यान पयस नदर भोंवडायली . ताका बोकड दिश्टी पडल 
कोलो हांसलो आनी ताणे म्हळे , 

' शिवाचो मामा ? कोण हो तो मातिल्लो बोकड ? : 
बोकडाक भियेवन तूं पळटा ? चल , यो म्ह ज्या वांगडा . हांव पळे 
कोण तुका कसो खाता तो ! ' 

' नाकारे सायबा ! तुजो विस्वास कितें ? तूं आयतो म्हा 
व्हरून ताच्या भकीक घालशी आनी आपुण फुजी काडशी ! तुज 
पातयेंव येता ? ' वागान म्हळे . 

तुका तशे दिसता जाल्यार हांवच नेटान फुडें सरतां . बांद तु 
शेपडी म्हज्या शेपडेक . मागीर तरी तूं म्हाका पातयेशी ? ' कोल्य 
ताका धीर दीत म्हळे . 

कोल्यान आपली शेपडी वागाच्या शेंपडेक घट्ट बरी चरांट 
बांदली आनी ते बोकड्यासरी वचूंक लागले . 

ते येतात तें बोकड्यान पळेलें . ताणें मनांत म्हळे , 

ह्या शाणेल्यान वागाफ पथून हाडला ? ' बरें आसा . हाका 
आतां बरी बुद्ध शिकवया . चड शाणो समजता आपल्याक ! ' 

ते दोगय लागी पावतां पावतां बोकड्यान आड्डून म्हळे , 

' शाबास रे कोल्या ! हाडलो मरे धरून वागाक ! बरो गेल्ल 
पळून ! सोडूं नाका आं . घट्ट धर ! 

बोकड्याची उतरां आयकलीं मात , वाग एकच उण्ण मारू 
धावत रावलो . शेंपडयो बांदिल्ल्यो आशिल्ल्यान कोलो जमनी 
झरकटत उल्लो ! 

' आरे चोरा , म्हाका फटवंक सोदतालो ! ' वागान तिडकी 
कोल्याक म्हळे आनी इल्लोय कळाव लायनासतना ताका थंयच्या थंय 


फापसून उडयलो . 

सांतू म्हणून एक भुरगो आशिल्लो . आळशी आनी बुरसो . तो 
आपणाले दांत केन्ना घाशीनाशिल्लो . तोंड सारकें धुयनाशिल्लो . चार 
चार दीस न्हायनाशिल्लो . आंगावली केन्ना उमळनाशिल्लो . णव वरां 
जाली तरी उठनाशिल्लो . सामको घाणयारो भुरगो आशिल्लो तो . 

एक दीस वेळ वचना म्हणून सांतू पोरसुवांत खेळूक गेलो . 
लागीच माजर बशिल्लें ताणे पळेलें . सांतून ताका म्हळे , 

बिलुबाय , बिलुबाय यो . आमी आपालिपानी खेळूया . ' 

माजरान म्हळे , — हांव येना रे बाबा तुज्यावांगडा खेळूक . शी ! 
कितलो रे बुरसो तूं ! तुजें तोंड पळेलां कशे बुरबुरलां तें ? नाजाल्यार 
म्हजें तोंड पळे कशे लकलकीत दिसता . हांव तें पथूनपथून नितळ 
केल्याबगर केन्नाच रावना . ' 

सांतू वचूंक लागलो . रोखडोच ताका मेळ्ळो एक पारवो . सां 
ताका म्हळे , ' पारव्या , पारव्या , यो . आमी कुटुयो घालूया . ' 

पारव्यान म्हळे , ' तुजे वांगडा कुटुन्यो ? पिशें लागूक ना 
तुका ? तुजी आंगावली पळे कशी लोळून मचकट जाल्यांत ती 
म्हजे पाखटे पळे कशे धवेफुल्ल आनी चकचकीत ! तुज्या असल 
घाणयाया भुरग्यावांगडा कोण रे खेळटलो ! 

म्हणटा म्हणसर सांतूक थंयच एक कोंबो दिश्टि पडलो . 
सांतून म्हळे , ' कोंबलेदादा , यो . आमी गुंदाळयो काडूया . ' 

कोंब्यान ताका धिस्पटायलो . ताणे म्हळे , ' हॅक ! तुज्यावांग 
आंदाळयो ? गुंदाळयो ? तुज्याबरी आळशी रे हांव ? तूं वरांची व 
हातुण्णार लोळत रावता . हांव पळे कसो फाल्ल्यार उठून साद घाल 
आनी सगल्यांक जागे करतां ! " 

सगलेच आपणाक हिणसायतात तें पळवन सांतूक वायट दिस 
तो नि ” वन मान सकला घालून चलत रावलो . 

तेवशेन येतालो एक दुकर . सांतूक पळेतकच ताका भौ खो 
जाली . ताणे सांतूक हटकिलो , ' दादो , खंय रे चल्लो ? ' 

दुकरान आपल्याक दादो म्हळ्ळे आयकतकच सांतूच्या आंगा 
उजो पेटलो . ताणे खुबून दुकराक म्हळे , 

हांव तुजो भाव रे ? तूं म्हाका दादा म्हणटा तो ? ' 
दुकरान हांसहांसत जार केली , 

असो रागार रे कित्याक जाता ? म्हजो भाव न्हय जाल्य 
कोण तर तूं ? पळे ! तुजें तोंड घाणयारें , म्हजें आसा तशें . म्हज 
आंगार मणभर चिखोल आसा जाल्यार तुज्या आंगार सवाय मण पु 
आसतलो ! म्हाका लोक विट्टात तशेच तुकाय सगले हिणशिता 
भाव भाव जावपाक आनीक कितें जाय ? यो , आमी त्या खातोणा 
वचून 

थोडो वेळ लोळुया ! ' दुकरान सांतूक म्हळे . 

दुकराची उतरां आयकून सांतूचो जीव खटू जालो . तो धांव 
घरा परतलो . ताणे दांत घांसले . तोंड बरें धुलें . बरो न्हालो . धुल्ल 
बरी आंगावली घालीं आनी नितळ जावन हारशांत नियाळून पळे 
हाच्याफुडे केन्नाच आळसाय करचोना असो ताणे नित्शेव केलो . 

कुत्र्याचो पटो 


कुत्रो 


( रातच्या पारा गांवच्या शिमेभायर ) 
कुत्रो - लांडगेदाद , खंय चल्लो ? आसा मू बरो ? 

- आसा तुज्या धर्मान . पुण कितें सांगू ? पोटांत सामको उजो 
पेटला . चार दीस जाले , खावंक कांयच न मेळिल्ल्यान 

सामको उपाशी आसा ! 
कुत्रो तरीच , तुजें तोंड इतलें काकुळटेचे कशे काय म्हणटालों ! 
लांडगो तुका फकणां करूंक कितें ? आयतें मेळटा न्हय गिळूक ? 

पोट भरतकच कोणशी शिळोणी घालता म्हणटात ! 

आरे , पुण तुका आयतें गिळू नाका म्हणून कोणे सांगलां ? 
लांडगो - तें खरें रे पुण ती कुन्नाठी मनशां म्हाका लागसार झळकू 

कच दिनात जाल्यार हावें करचें कितें ? म्हाका एक सांग , 
तुका जेवंक खावंक अशेंच मेळटा , काय कितें काम बीम करचें 

पट्टारे ? 
कुत्रो पट्टा तर ! पिसो मरे . फुक्याचे कोण कोणाक केन्ना 

घालतात रे ? 
लांडगो – कसलें काम करता तूं ? 
कुत्रो तशें तें व्हडले कश्टाचे न्हय रे काम . राखणेचे काम . आनी 

तेंय बसला थंय . केन्नाय चोर बीर आयल्यार भोंकून धनयाक 

जागो करचो पट्टा . 
लांडगो - तुज्या धनयाक सांगून पळे रे . म्हाका कसलेय काम मेळवन 

दिशी जाल्यार म्हजेर तुजे व्हडले उपकार जातले . म्हाका 

ह्या जिणेचो सामको वीट आयला ! करता म्हजेर उपकार ? 
कुत्रो 

इतलेच म् ? बरें आसा . यो म्हजेवांगडा . हांव उलयता 

धनयाकडेन . भौ बरो मनीस तो . ना म्हणचो ना तो तुका 
लांडगो - देव बरें करूं तुजें . आरे , बरी याद जाली . म्हाका हे सांग 

तुज्या गळयांत हे लांबता तें कितें ? 

कुत्रो - हे रे ? हो पटो . म्हगेलो धनी ह्या पटयाक सरपळी लाव 

म्हाका दीसभर खांब्याक बांदून दवरता . 
लांडगो अशें ? म्हणटकच म्हाकाय तो असोच बांदून दवरतल 

तर ! नाका रे बाबा म्हाका असलें काम . तुकाच बरें ते 
नमस्कार तुज्या त्या कामाक . आठ दीस उपाशों उल्ल्यार 
पर्वा ना . पुण कोणाचें बंदेपण नाका रे सायबा ! . 


तळयेंतलो चांदिमाम 


एका रानात एक तळी आशिल्ली . तळयेच्या लागसार जायत 
झाडां आशिल्ली . एका झाडार खेती रावताली . खेत्यांची इल्ली इल्ल 
पोरां आशिल्ली . भौ आडांगी . दीसभर किंळ ची मारीत आसताली 
झगट्टाली . धोस कांडटाली . खेत्यांनी तांकां जायतें समजावन पळेलें 
पुण ताणी आपले कर्म सोडलेंना . 

एके राती पीठ कशे चान्नें पडिल्लें . खेती झाडाचेर न्हिदिल्ली 
लुट्ट करून एक खेतले उठले आनी तळयेर गेलें . ताणे पळेलें . ताक 
चांदिमाम उदकात दिश्टि पडलो . ताका दिसले , बाबडो मळबावेल्या 
पाय निसरून पडलो दिसता उदकांत . ल्हवूच वचून ताणे बाकीच्य 
खेतल्यांक उठयलीं आनी म्हळे , 

न्हिदतात रे कितें ! उठात , येयात . कितें दाखयतां तुमकां ! 
सगली पोरां तळयेर गेली . पळेतात जाल्यार चांदिमाम उदकांत 

आरेच्या , कोणे रे पापयाक उडयलो उदकांत ? ' सगल्यांन 
चुरचुरे काडीत म्हळे . 

' कोण रे उडयतलो ताका ? पाय निसरून पडलो जातलो पापी ! 

आतां ताका वयर काडून मळबार कसो पावयतलों ? ' सगलीच 
येवजीत म्हणूक लागली . 

इतल्यांत एका पोराक येवजलें . ' अशेंच केल्यार बरें ! ' ताणे 
म्हळे , ' आरे , सोंपो उपाय आसा . ती खांदी पळेल्या तळयेवयर उमा 

कळटा ती ? त्या खांदयेक धरून आमी माळ केली जाल्यार आमच्या 
हाताक तो सोपेपणान लागतलो . एकल्याच्या शेंपडेक दुसऱ्यान गोळोव 
मारून माळ करप व्हडलेशे गठखळाचें न्हय . येयात दाखयतां . ' 

अशें म्हणून ती पोरां सटासट उडक्यो मारून त्या झाडार चडली 
आनी त्या खांदयेर गेली . मागीर त्या पोरान म्हळळ्याप्रमाणे शेपड्यांक 
गोळोव मारून ताणी माळ केली आनी तळयेच्या उदकामेरेन एकाचो 
हात पावयलो . पुण खिणभरांतच तटायच असो आवाज जालो आनी 
त्या पोरांच्या भारान माळेसयत खांदी मोडून ती उदकांत पडली . सगळी 
पोरां उदकांत बुचकळूक लागली ! 

ताणी एकच हुयेल माल्ली . त्या हुयेलीन जाणटेली खेती जागी 
जाली . कितें जाला म्हणून येवन पळेतात जाल्यार सगलीं पोरां उदकांत 
घुसमटत आसात . 

लागसारच एक लांबलचक कोंडो तांकां दिश्टि पडलो . तो ताणी 

तळयेंत देंवयलो . आनी ताचेर चडून त्या पोरानी धडेर येवन जं 
वाटायलो . 

थंडेन बाबडी कुडकुडत थरथरत आशिल्ली . कितें घडले 
सगली गजाल ताणी सांगली . ती आयकतकच थंय हांशाचें एक व्ह 
ल्हार उसळ्ळे . 


उदकाचो थेंबो 


पिरू आंगणात खेळटालें . ओत निसल्लेलें . मळबार काळी का 
कुपां एकठाय जायत आशिल्ली . इतल्यात अवचित थंड वारो व्हांव 
लागलो आनी एकदम एक उदकाचो थेंबो पिरूच्या हातार पडलो . 

पिरून हेवशेन तेवशेन पळेलें . कोणच दिश्टि पडलोना . ताका तिड 
माल्ली . ' कोणे उडयलो हो थेंबो म्हजेर ? ' ताणे किंवाटून म्हळे . 

खंयच्यान आयलो हो थेंबो ? तें ताका पळेत रावले . मो 
कसो लिकलिकतालो तो . 

पिरून ताका विचाल्लें , 
' थेंब्या , खंयसून आयलो रे तूं ? ' 

मळबावेल्यान . ' थेंब्यान जाप केली . 
' मळबार कितें करतालो रे तूं ? ' 

कुपांच्या रथांत बसून भोवडी करतालों . ' 
' मागीर सकला कित्याक आयलो तर तूं ? ' 
वयर थंडेन कुडकुडो भल्लो म्हणून . ' 
कसो आयलो सकला ? ' 
वायर बसून देवलों . ' 
घर खंय तुजें ? ' 
' हांव जमनीरय आसतां आनी मळबारय पावतां . ' 
जमनीर खंय आसता ? ' 
न्हयेत , दाँत . खंय उदक आसता थंय . ' 

' जमनीवेल्यान मळबार कसो वता तूं ? ' 
' सूर्या व्हरता म्हाका वयर . ' 
तुजो थंय एकल्याचोच वेळ कसो वता रे ! ' 

एकलो ? एकलो कित्याक ? म्हजेसारके खूब खूब आसतात 
थंय . त्या काळ्या कुपांत आमची बिराडां आसतात . ' 
मळबार रांवंक बरे दिसता 

तुका 

? ' 
हांगा तशेच थंय . पुण केन्नाकेन्नाय शिंयांचो इतलो कुडकुडो 
भरता ! मागीर आमी सगले गच्च वेंग मारून रावतात . पूण तरी 
आसतना शी सोंपेक नज जातकच आमी घसाघस उडयो घेवन सकला 
येतात . कळ्ळं ? 

मजाच मरे तुमची ! ' 

' बरें . येतां आतां हांव . वळख दवरशी मू ? आनीक काय 
दिसांनी आमी सगलेच सकला रावंक येवपाचे आसात . ' 

इतलें सांगता म्हणसर थेंबो नाच्च जालो . पिरू तो कसो खंय 
वचून लिपलो काय म्हणून अजापून पळेतच उल्लें ! 

माकडाक सुरय भल्लें ! 


जंगली जानवरांनी थारायलें . राजा पाळया पाळयांनी वेंचचो . 
अशें करतकच झगडी झुजां जावंक पावंची नात . त्याप्रमाणे वर्सानवर्स 
सगले एकठांय येवन राजा वेंचूंक लागले . 

सुर्वेक शिव राजा जालो . उपरान्त वाग वेंचून आयलो . मागीर 
हती राजा जालो . करतां करतां एक वर्स सगल्यांनी बोकडयाक वेंच 
पाचें थारायलें . 

आपणाक संद दिनासतना ती बोकड्याक दितात म्हणून माकडाक 
राग आयलो . ताका तें सोंसलेंना . ताणे म्हळे , 

' अंदू राजा हांव जातलों . फुडल्या वर्सा मागीर वेंचात 
बोकड्याक ! ' 

बोकड्याक माकडाचे हुतहुतेपण कशें मानतलें ? ताणें मा 
डाक हिंडसावन म्हळे , 

' तूं भंगलो रे ! सगल्यांनी म्हाका वेंचचेलें थारायलां आसत 
तूं मदींच पडलेलो दांत कसो कित्याक उडयो मारता ? अंदू राज 
हांवच जातलों ! ' 

जालें . दोगाचेंय पेटले . कोणच मारतें घेना . अंतीं वागान मदेस्त्र 
केली . ताणे म्हळे , 

' ओगीच आड्डू नाकात . फाल्यां ओपिनियन पोल घेवन 
थारावया कोणाक राजा करचो म्हणपाचें ! ' 

बोकड्याक वाघाची सुचवणी मानली . कुल्ली जानवरों आपण 
कच मत्तां घालतली म्हणपाची ताका खात्री आशिल्ली . आपले खा 
आनी शिंगां आपलें दालें जड जावपाक पुरवतली हे तो जाण 
आशिल्लो . 

माकडाक मात हो अपशकूनसो दिसलो . ताका न्हीद पडन 
जाली . 

तो उठलो आनी जोतीषी घुगमेकडेन गेलो . ताणे धुगमे 
आपल्याक योग आसा मू , म्हणून विचाल्लें 

धुगमेन ताका सामकोच फापुडलो . तिणे म्हळे , 
तुका 

रे काळमुख्याक कोण राजा करतलो ! राजाचो मा 
बोकड्याकच फावता . ताची ती सोबीत शिंगां , ताचें तें खोसदिप 
खाड पळेलां मरे ? तुज्या त्या वांवमर शेपडेभायर आसा कि 
तुजेकडेन सोबसार के ? ' 

माकड निर्शेलो आनी लाखटेवन चलूक लागलो . 

दुसऱ्या दिसा पोल जालो . शिवाक यजमान केलो . ताच्य 
उजव्यान बोकडो बसलो . माकड अजून कसो आयलो ना म्हणू 
सगले अजापले . 

म्हणटा म्हणसर एक विचित्र जानवर उडक्यो मारीत थं 
आयलें . ताका पळेनाफुडे सगली जानवरां खो खो करून हासूक लागलं 
होच तो माकड म्हणपाचे ताणी रोखडेच वळखिलें . ताणें तांबडे गुं 

खाड लाइल्लें आनी माथ्यार हरणाची शिंगां चडयल्ली ! 

तें ध्यान पळवन शिंवान विचाल्लें , 

आरे तं कोण ? माकड काय बोकड ? ' 

' हे आनी कितें विचारतात ? हांवच तो बोकड म्हणून तुमी 
वळखलेनात ? म्हजीं ही शिंगां पळेयात , हे खाड पळेयात . सांगात , 
हांवच राजा जावंक फाव काय ना ? ' 

हे आतां लचांड जालें . दोगय बोकड जाल्यार हातूंत कोणाक 
वेंचतले ! ' शिवान म्हळे . 

' म्हाराज , म्हाका दिसता तें हांव उलंव ? ' - कोल्यान उठून 
विचाल्लें . 

उलय , उलय . कोल्याची बुद्द केन्नाय आयकुंची . ' शिवान 
म्हळे . 

ह्या दोगांनीय हांगा आतां खुस्ती खेळची . जो जिखता ताका 
राजा वेंचून काडचो . ' कोल्यान सुचयलें . सगल्यांनी कोल्याले सुचवणेक 
मान्यताय दिली . 

बोकडो खुस्तेक फुडें सरलो . आतां कितें करतलो ? माकडाक 
सुरय भल्लें . पुण आता फाटी कसो सरतलो ? 

• आतां वेळ लावं नाकात . एक , दोन , तीन ! ' वागान म्हळे . 

बोकडान माकडाक एकच धिरी माल्ली . रोखडीच तागेली 
शिंगा निसरून दोळयार आयली दुसरी धिरी मारतकच ताचे खाड 
पयस शेवटले . माकड जमनीर आपटलो . ताच्यान उठून बोकडाकडेन 
खुस्ती मारप कशें जातले आशिल्लें ? तो निर्शवन पडलो . 

सगल्या जानवरांनी ताका शबय घाली . माकडाक मरूंक पुरो 
जालें . 

' बोकड जिखलो ! बोकड राजा ! ' सगल्यांनी एकच हामेट 
माल्ली . 

माकड केन्ना उण्णां मारीत पळो , कोणाक कळ्ळं ना . 

बैल आनी बेबो 


6 


एक दीस एक बैल तळयेर उदक पियेवक गेलो . थंय रे 
कांय बेबे आशिल्ले . तांचेर बैलाची गेतां पडलीं आनी ते चिड्डून 
तांतूत एक शिटूक बेबूक आशिल्लें तें बैल म्हन्यांत पावचे पयलीं फ 
करून उडी मारून उदकांत गेलें आनी खर्शत खर्शत ताणेआवयक म्ह 

' बा गे , हांव एका व्हडल्या संकश्टांतल्यान जीव वाटावन आ 
म्हणून तुका दिश्टी पडूंक पावलें . नाजाल्यार ते बेबे जशे त्या अ 
श्टाच्या पायापोंदा सापडून चिड्डून मेले तशीच म्हजीय गत्त जात 
आशिल्ली . देवाचे उपकार म्हणूनच हांव जिवें उल्लें . ' 

कोणाच्या गो पायापोंदा पट्टलें आशिल्लें म्हणटा तूं ? ' आव 
बेबकाक विचाल्लें . 

कोणाच्या म्हणून सांगू ? व्हडलें आनी भयांकृत चार पाय 
जानवर आशिल्लें तें ' - बेबकान सांगलें . 

' आगो , पुण अशें कितलेशे व्हडलें आशिल्लें तें ? म्हज्यायेदें 

बेबूक हांसलें . ' तुका ताची चत्राय लेगीत जावपाची ना . खूब 
व्हड आशिल्लें तें ! ' - बेबकान म्हळे . 

बेब्यान आपणालें आंग मात्शे फुलयलें आनी विचारले , ' ये 

' तुका चत्राय जावंची ना म्हणून सांगलं न्हय ? खूब खूब मो 
-बेबकान जाप केली . 

ती त्या बेबकाची आवय ' येदें ? येदें ? ' म्हणून इल्लें इ 
आंग फुगयत विचारीत रावली . आनी बेबूक ' खूब मोटे ' म्हा 
रावले . 

अखेरेक तिणे तिडकीन व्हडलो नेट काडून आंग फुगयले अ 
' येदें ? ' म्हणून विचारचेपयलींच ती फुटली आनी मेली . 

भांगरांचे ताती घालपी कोंबी 


आन मारीकडेन एक कोंबी आशिल्ली . कसली कोंबी ? हेर 
कोंबयांसारकी न्हय . भौच अजापाची कोंबी . नशिबानच ती आन 
मारीक मेळिल्ली . 

ही कोंबी दिसाक एकच तांतीं घाली . पुण तें कसलें ! हेह 
कोंबयो घालतात तसलें न्हय . ते तांतीं आसताले भांगराचें . बारीकच 
पुण भौ मोलाचें . तें तांतीं विकून आन मारी खूब वर्सा संसार करीत 
आइल्लें . त्या कोंबयेच्या मालवजार तें गिरेस्त जावंक पाविल्लें म्हळधार 
अतिताय जावंची ना . 

आन मारीच्या सुनेक त्या कोंबयेचें आनी ती घालता त्या तांतयाचे 
अजाप दिसतालं ! ती येवजिताली - ' ह्या कोंबयेच्या पोटांत अशी तांतयां 
भल्ल्यांत तरी कितलीं काय ! ' आपली मांय कोंबयेचे पोट 

फाळून 
ती सगली तांतयां एकेच फावट कित्याक काडून घेना , म्हणून मांयची 
अपुरबुद्ध करून ती मायक हांसताली . आपणेच हे काम केल्यार बरें ,. 
अशें तिका दिसतालें . 

तिका मदीं मदी केन्नाय तशें करपाचे हुटहुटे येताले . पुण 
कोंबयेच्या म्हन्यांत गेल्यार मांय आपणाक सामकी फापसून उडयतली 
म्हणपाची भिरांत आशिल्ल्यान ती आपलो किंवाटो दामून दवरताली . 

पुण ती आवंडेताली ती संध . एक दीस अखेरेक आयली . आन 
मारी भायर पडले . आनी संसाराची जापसालदारकी सुनेचेर येवन 
पडली . तिचो जीव सू जालो . आपुण आतां ती सगली तांतयां एकाच 
फावटी काडून खूब दुडू मेळयतली आनी भांगरशिंगर करतली , कापडां 
विस्तीद घालून मिरयतली , घराक सुलचे नळे घालतली बी तजवीज 
करूंक लागली . 

जमिल्लो लोक बी वतकच एक दीस कोंबयेचे पोट तिणे फाळ्ळे 
पुण कटकटा ! पोटांत हात घालून पळेल्यार कितें ! पोटात एकर 
तांतीं ना ! 

तिणे कपलार हात माल्लो आनी हामेल घालून रडत बसली 

पुण उपयोग कितें ! हावरेपणाक लागून दिसाक मेळटाले तेंय । 
ती सासणाचें होगडावन बसली . 

अती थंय माती म्हणटात ती गजाल फट न्हय म्हणप ! चो ति 
अणभव आयलो ! 


' इल्लोय दुबाव ना ' ! 


एका मनशान एक कीर पोशिल्लो . ताणे त्या किराक उल 
शिकयलें . पुण ताका फकत तीनच उतरां उलवंक येताली . ' इल्म 
दुबाव ना ' ह्या तीन उतरांभायर आनी चवथें उतर ताका उल 
येनाशिल्लें . 

एक दीस त्या मनशान तो कीर विकचेलें येवजिलें . ताका घ 
तो बाजारांत गेलो आनी व्हडल्या व्हडल्यान आड्डू लागलो , 

कोणाक कीर जाय , कीर ? ' ' कोणाक कीर जाय , कीर 

तितल्या म्हणसर एक सावकार तेवशेन वतालो ताणे तें आयक 
तो म्हन्यांत आयलो आनी ताणे त्या मनशाक विचाल्ले , 

' कीर विकूक हाडला गा ? कितले पैशे किराचे ? ' . 

शंभर रुपया , धनिया ! ' मनशान जाप केली . 
' शंभर रुपया ? इतलो म्हारग ? किराक इतले पैशे ? ' 

हय धनया , ताचे मोलच तितले . दुबाव येता जाल्यार किरात 
विचारून पळेयात . ' ताणे म्हळे . 

सावकाराक अजाप जालें . ताणे किराक विचाल्लें , 

हय रे किरा , तुजें मोल शंभर रुपया ! ' 
' इल्लोय दुबाव ना ! ' किरान सवयची उतरां म्हळी . 

किराचे ते बोलकेपण पळेतकच सावकाराक व्हड खोस जाद 
ताणे मनशाक आपणाल्या घरा व्हेलो आनी शंभर रुपया दि 
किराचो प्रांजरो घरात हुमकळायलो . 

पुण सावकाराची खोस चड काळ उरूंक पावली ना . कित्य 

काय म्हळ्यार , कितेंय विचाल्लं जाल्यार त्या तान उतरानाच ता जाप 
दिता म्हणपाचे सावकाराच्या ध्यानांत आयलें . 

हो किर विकतो घेवपात आपणालें व्हडलेंच पिशेषण जालें 
म्हणपाचें मनात येवन ताचो जीव खटू चालों . रागान ताणे किराक 
विचारले , 

' किरा , इतले पयशे दिवन तुका विकतो घेतलो हे म्हजें व्हडलेंच 
पिशेपण जालें , न्हय ? 

' इल्लोय दुबाव ना ! ' किराचे पालुपद आयलें . 

त्या उतरानी सावकाराक हांसूक आयलें . ताणे पांजऱ्याचे दार उक्त 
केलें आनी किराक मेकळीक दिली . 


' 


कावळ्याची युगत 


एका व्हडल्या वडाचेर जायती शेवणी आपणाले घोंटेर करून 
रावताली . ह्या वडाच्या कांडाच्या धोलींत एक सोरोप रावतालो 
शेवण्यांची तांतयां आनी पिलां हो सोरोप खातालो आनी तांकां सुखान 
नंदूंक दिनाशिल्लो . सोरपाच्या त्रासांनी ती सगली बेजारून गेल्ली 

अखेरेक एका पारव्यान एक दीस म्हळे , 

' शे , हांगा रावपांत आतां कसलेच सुख उल्लेंना . आमी हो 
रुख सोडून दुसन्या सुवातेर गेल्यारच आमचो परिणाम . नाजाल्यार हो 
काळ आमकां एकय पील दोळ्यांनी पळवंक केन्ना दिवंचेलो ना ! 

' अशें भियवन पपा काडपांत कसलें भुशेण ? खरें म्हळ्यार 
त्या सोरपाकच आमी सगल्यांनी थार मारून उडवंक जाय ! ' किरान 
म्हळे . 

' खरेंच . ताची हावळ घाल्याबगर सुटका ना . तुमी सस्त रावात 
हांव करतां ताची मनसुबी ! ' -कावळ्यान धीर दिवन सांगलें , 

दुमय दिसा कावळो लागसल्ल्या एका तळये कांठार एका 
आंब्याच्या ताळयेर बशिल्लो आसतना एक राजकुंवर आपणाल्या 

इश्टिणीवांगडा थंय पावली . तिका न्हावचेशें दिशिल्ल्यान तिणे 
आपणाल्या गळयांतली भांगराची सरपळी , कानांतली वज्रांवेड बी 
काडून थंयच कटयार दवरली आनी ती उदकांत देंवली . ते पळेतकच 
कावळयान येवजिलें , सोरपाक बुद्द शिकवपाक ही बरी संद आसा . 
ताणे एकच झोपय माल्ली आनी राजकुंवरीची सरपळी तोचीत धरून 
उडक्यो मारीत तो वचंक लागलो . 

इश्टिणींनी ते पळेतकच एकच कुल्लाळ केलो . कुंवरीचे शिपायक 
मात्शे पयस उबे रावन खबरी करताले . तो बोवाळ आयकतकच , कितें 
जालें म्हणपाचे ताणी ध्यानात घेतले . तितल्या म्हणसर कावळो 
ल्हवूल्हवू 

उण्णां मारीत ती सरपळी तोंचीत धरून वडासरी गेलो आनी 
ताणे ती सरपळी त्या धोलींत उडयली . आनी ताळयेर वचून बसलो . 

हे त्या शिपायकांनी पळेलें आनी ते ती धोल उस्तूंक लागले . 
तोंडावेलो पत्रो भायर काडतकच तो सोरोप फोंस फोंस करून तांच्या 
आंगार आयलो . त्याबरोबर ताणी वेळ लायनासतना ताका दांड्यानी 
धोडावन मारून उडयलो . 

अशे तरेन कावळ्याच्या युगतीन त्या संकश्टाची वासलात 
लागली आनी शेवणीं सुखी जालीं . 


तत्वगिन्यानी आनी व्हडेकार 


एक फावट एक तत्वगिन्यानी एका न्हयेंतल्यान पनेळांत बसून 
पलतडी वतालो . त्या पनेळांत तो एकलोच आशिल्लो आनी व्हडेका 
तावज घालून पनेळ चलयतालो . तो तत्वगिन्यानी चोंयवशेन तेळीत 
त्या वाठाराची सोबीतकाय पळवन तिका तोखेतालो . 

तितल्यांत ताका येवजलें , ह्या संसारांत कितलें गिन्यान भल्लां । 
मनशाची बुद्द आनी बळगें हीं तें सगलें गिन्यान मेळयतली म्हळयार 
केन्ना पुरोशी जावंची पडल्यांत ! तरी आसतना मनीस ताकत तितलें 
गिन्यान मेळवपाखातीर वावुरता आनी व्हड गिन्यानी जायत रावता . 
पुण ह्या संसारात कितले लोक भल्ल्यात तांकां गिन्यात म्हळयार कितें 

हाची इल्लीय खबर ना . दोन पायांची जानवरांच ती ! कित्याक 
देवान हांकां मनशाच्या जल्माक घाले ताकाच खबर ! 

आनी मागीर आपुण आली तो व्हडेकार हांच्या मजगतीं त्या 
न्हंयच्या दोन तडीतल्या येदे अंतर आसा म्हणपाचे मनात येवन तो 
बडायेन बेबो कसो फुगत उल्लो . 

उपरान्त ताका त्या व्हडेकाराची बकच्छाय करीन दिसली आनी 
ताणे मुमुोच हांसहांसत ताका विचाल्लें , 

' व्हडेकारा , तुका तत्वगिन्यान खबर आसा गा ? ' 
व्हडेकार भुजलो . ताणें तें उतरय केन्ना आयकूक नाशिल्लें . 

म्हाका गा गिन्यान फिन्यान खंयची खबर ? हांव व्हडें चल 
वन पोट भरपी मनीस ! ' ताणे जाप केली . 

' कटकटा ! पापया , तुजी अर्दी जीण मरे फुकट गेली ! 
तत्वगिन्यान्यान चुरचुरे दाखयत म्हळे . 

' जावं , तुका खगोलशास्त्र तरी खबर आसूंक जाय . व्हडेकाराक 
ते चड गरजेचें म्हणून म्हण्टां . ' -तत्वगिन्यान्यान म्हळे . 

' ना सायबा , हेंय तूं कितें म्हणटा तें केन्ना हांवें आयकूक ना .' 
व्हडेकारान अजापीत जावन सांगलें . 

' भंगू रे पापया नुजें ! तूं निजाचो तारवटी , आनी तुका खगोल 
शास्त्र कळना म्हळयार अजाप ! तीन वांटे जीण मगा तुवें व्हगडा 
यली ! कशें जातलें तुजें फुडें ! ' -तत्वगिन्यान्यान चेरो वेथा भोगता 
जाल्ल्याबरी करून म्हळे . 

व्हडेकार कितें जाप करतलो ! ताणें मुयेयेदें तोंड केलें . 

तितल्यांतच एका व्हडल्या नुस्त्यान काय मानग्यान शेपाडो 
मारलो आनी पनेळ उमथलो . तत्वगिन्यानी घसयंच करून उदकांत 
पडलो . 

तें पळेतकच व्हडेकारान ताका विचाल्लें , 
' सायबा , तुका फेवक येता म ? ' 
तत्व गिन्यानी उदकांत बुचकळटालो . ताणे घुसमटत म्हळे , 
' ना गा ! म्हाका पेंबक कशे येतलें ? हांव केन्ना उदकांत 

देवलों ना . ' 

' कटकटा ! तुगेली पुराय जीण मगा उदकाभरवण जावपा 
वेळ आयली ! कशे गा जातले आतां तु ? ' -व्हडेकारान ताच 
काकुयट करीत म्हळे . 

इल्लोय उशीर लायनासतना ताणे तत्वगिन्यान्याची गुठ 
उबाल्ली आनी पनेळातल्या साटयेर ताका सारकोसो बसवन ताणी 
रावलो . 

पलतडी पावसर सकला घाल्ली मान तत्वगिन्यान्यान परत 
वयर काडून व्हडेकाराकडेन पळेलें ना . खंयची आपणाक व्हडेकाराच 
फकाणां करपाची बुद्द जाली , अशें मनात येवन ताचो जीव व 
जालो . 


एकवटाचे बळगे 


एक व्हडलो दुडवकार गिरेस्त आशिल्लो . ताका आशिल्ले चौः 
पूत . तांकां एकमेकांक पडनाशिल्ल्यान ते एकसारखे झगडत उरताले 
येद्यातेद्या निमतान एकामेकांची कुतां काट्टाले आनी निसंग एकमेकांव 
तिडायत आसताले . तांची ती तरा पळवन बापायक खूब त्रास भोग 
ताले . आपुण जिवो आसतनाच हे अशे एकामेकांक खांव गिळू करता 
जाल्यार आपणे दोळे धांपल्या उपरान्त ते कितें करतले म्हणपा 
येवजून तो हास्कार हुस्कार सोट्टालो . 

ताणे तांकां तरेकतरानी उपदेस करून पळेलें . हे ताचें वावर ' 
अशेच उल्ल्यार तांची कशी दुर्दशा जातली आनी आपलो दुस्वान 
करपी मनीस तांच्या मजगतीं उजो पेटोवन तांचो कसो गोबर करत 
म्हणपाचेंय ताणें तांका सांगून समजावन पळेले . पुण ते आपलें तें 
खरें करून एकमेकांच्या कांटयार बसूक सोदूक लागले . 

अखेरेक आतां आपणाक यमराजालो आपवणो येवपाक चड 
दीस उरूंक नात हाची सुलूस लागतकच बापायन हांतुण्णार पडिल्लेकडे 

चौगांकय म्हन्यांत आपवन हाडले आनी , मुजरत देख दिवपाखातीर 
लागसार हाडून दवरूंक लाइल्ल्या , एका भांतल्यो लाकडाच्यो 
कापटयो एकेकाक काडूंक सांगल्यो आनी त्यो कचाकच मोडपाक 
लायल्यो . मागीर तांतल्या चार कापट्यांचो भरो बरो चरांटून बांदूंक 
लायलो आनी एकेकल्याक तो मोडून दाखयात म्हणून सांगले . जण 
एकल्यान यत्न करून पळेलो . कापटयो मोडनात म्हणपाचे तांच्या 
अणभवाक आयलें . 

बापुय सतरविथर जाला काय कितें असो पयलीं भुरग्यांचो 
समज जालो . पुण उपरान्त तांच्या ध्यानांत आयलें . बुद्द शिकवपा . 
खातीर बापुय ही सवंगां करता . 

तितल्यान बापायन तांकां शिटकायले , 

पळेलें मरे ? एकवटाचे बळगें केदें आसता तें ? तुमकां 
हांव सदांच समजायत आशिल्लो . पुण तुमी केन्नाच म्हजें सांगप 
ध्यानामनार घेतले ना . सारके झगडी करीत रावले . आतां हाच्याफुडे 
पुण शादुर जायात आनी सन्मथान एकमेकाचो दुस्वास करिनासतना 
एकमेकाक आधार आनी धीर दिवन नंदत रावात . म्हणटकच कोणच 
तुमचें कितेंच वांकडे करूंक पावंचो ना . उफाट्टे तुमी वेगळे जाले 
एकमेकाक धोशीत , खित्शीत , पिडापीड करीत रावले , जाल्यार तुमी 
केन्नाच तकली वयर काडूंक पावचेनात . इतलेंच न्हय तर तुमचो 
सामको तुळाकार जातलो . म्हजे हे सांगणे म्हणणे तकलेंत दवरात 
आनी म्हाका हुस्क्या मेकळे दोळे धापूंक दियात . ' 

अजापाचे माजर 


ही काणी वाचून तुमकां अजाप जातले . ही काणी कल्पित न्हय 
म्हज्या घरांत घडिल्ली गजाल . घडये तुमकां खरें न्हय अशें दिसत 
तुमी म्हणशात , ' अशें केन्ना घडू येता ! ' हय . घडू येता न्हय . घडलें . 
तेंच हांव तुमकां सांगता . 

म्हजें तेन्ना निकतेच लग्न जाल्लें . म्हजीं आवयबापुय म्हातार 
आशिल्ली . ती दोगां , म्हजी बायल आनी फाटली भयण इतलींच चौर 
घरांत आसतालीं . हांव पणजे शिकंवक आसतालों . 

घरांत चौगांच आसताली अशें हावें म्हळे . पुण त्या चौगांभाय 
मनशाबरी चलपी आनीक एक प्राणी घरांत आशिल्लो . तो म्हळया 
आमगेलें लक्तुबायेचे माजर . 

माजर खरें . पुण ताची तरा हेर माजरांबरी नाशिल्ली . म्हज 
बायल घरांत येवचे आदले हे माजर . पुण नवी होंकल घरात येतपसून 
ताका हे नव्या मनशाची खूबच ओड लागिल्ली ते तिच्याफाटल्या 
भोंवत तिच्या पायांक घस्टत रावतालें . म्यांव म्यांव करी . ताच्य 
भाशेचो अर्थ म्हज्या बायलेक कसो कळटालो तिकाच खबर . 

म्हजो बापुय सकाळ सांजचो भायर सर . घरांत कितें जाय । 
हाडपाचे काम ताका करचें पड . भाटात पयस वच यो करपाची ताक 
सवय आशिल्ली . हाका लागून दनपारचे जेवप इल्लें उसरांच जाताले 
घरा परत येतकच तो थोडो वेळ विसव घेय आनी सवकसाय न्हावन 
मागीर संध्या , भगवदगीतेचो पाठ बी करपात साचो खूब वेळ वच 

हे आमचे माजर सदाच ताका माणील्या पाटार बसून तो जेवंद 
येवपाची वाट पळेत राव ताचे सगले म्हणून जालें आनी तो पाटा 
बसूंक आयलो म्हणटकच तें पुट्ट करून उडी मारून कुडीत वच . म्हर्ज 
बायल वाचीत . विणीत वा हेर कितेंय काम करीत आशिल्लेकडे 
नेमान तें म्यांव म्यांव करून तिच्या पायांक आंग घाशी . ' चल , आयल 
तो जेवंक . वाड ताका . ' अशें सांगपाची तात्री ती भास तिका सवयर्च 
जाल्ली . 

बापुय दनपरां घरा येतना नुस्ते हाडी . हे माजर भायर बलकवा 
तो परतपाची वाट पळेत राव . आनी तो सपणां चडून वयर पावलं 
' म्हणटकच तशेंच धावन घरात भितर सरून म्यांव म्यांव करीत म्हज 
बायलेसरी वचून सांग , ' आयलो गेय तो . नुस्ते कितें हाडलां पळे . ' असं 
त्या म्यांव म्यांव चो अर्थ आसतालो . आनी मागीर धावत मागीलदार 
वच . नुस्ते उजरावपाची एक सुवात आशिल्ली . थंय आदोळी मायर्ट 

आसताली . बापुय नुस्तें ते सुवातेर व्हरून उडयतकत्र बायल उदक 
घेवन येसर थंय तें राखीत बस . हेर माजरां नुस्तें राखप खंयचे ! तें 
मटकावन ना नपश्यात करतात . पुण आमगेलें माजर तें उजरावन 
शेश्टयो ताका घालीसर ताका केन्नाच तोंड लायनाशिल्लें . 

एक दीस जाल्ली मौजेची गजाल हांव घरा येतकच म्हाका 
बायलेन सांगली . बापायन ते दिसा रावंस हाडिल्ली . चालीप्रमाणे 
ताणे ती ते सुवातेर व्हरून दवल्ली . बायल उदकाचो तांबयो धेवन थंय 
यता जाल्यार नुस्तेय ना आनी माजरय ना ! तिका दुबाब आयलो . 
अशें पयली केन्नाच जावंक ना . पळेता जाल्यार मागीलदाराच्या पेल्यान 
आमगेलें माजर आनी शेजारचो बुकलो हांची लटाफट चल्ल्या . बायलेची 
झळक लागतकच बुकलो पळून गेलो . रावस थंय जमनीर पडिल्ली . 
बुकल्यान ती फारायल्ली . आनी माजरान ताचेकडेन झगडून ती ताका 
व्हरूंक दिव नाशिल्ली ! 

अजापाचें न्हय हे माजर ? 


रूखाची गवाय 


एका गरजेवंतान आपणाल्या एका इश्टाकडल्यान रीण काडलें . 
अमुक इतल्या दिसांनी कळंतरासैत तुजे पैशे परते दितां म्हणून कबलात 
केल्ली . तेप्रमाणे मुजत भरून आनीकय जायते दीस जाले , तरी तो 
पैशे दिवपाची खबर करिना म्हणपाचे पळेतकच इश्टाक वायट दिसले . 
राग आयलो . 

तो इश्टासरी गेलो आनी ताणे म्हळे , 

आरे , तुज्या अडचणीखातीर तुवें व्हेल्ले पैशे वेळार परते 
दिवपाचें तूं विसल्लो कसो ? म्हाका आता गरज आसा . दी म्हजे 
पैशे . ' 

तो रिणकारी फटिंगांचो राजा . ताणे हाका पिशार घालून म्हळे , 
' तूं जळपेला काय कितें रे ? खंयचे पैशे म्हणटा तूं ? हांवे 

तुजेकडल्यान पैशे घेतल्यात ? केन्ना ? सारकी याद कर . तुवें आन 
कोणाकय दिल्यात जातले ! ' 

आतां कितें करतलो ! इश्ट म्हणून केल्लें काम उरफाटें आंगा 
आयलें ! 

ताणे पंचायतीत वचून सरपंचाक खबर सांगली . सरपंचा 
विचाल्लें 

' तुवें पैशे अशेच कशे दिले ? बरप करून ताची सय घेवचेत 
न्हय ? रीण म्हणून कोण अशें कागद करीनासतना दिता ? तु 
पिशेपण केलें ! ' 

म्हजो इश्ट असो बासत म्हणपाचो दुबाव म्हाका कसो येव 
पाचो ? हांवें भावार्थान ताची गरज भागयली . ' ताणे जाप केली . 

बरें . तुवें पैशे खंय दिले ? म्हन्यांत दुसरो मनीस आशिल्लो 
तो गवाय दीत ? ' सरपंचान विचाल्लें . 

' हांव पैशे घेवन ताच्या घराकडेन वतालों . वाटेरच तो म्हाव 
मेळ्ळो . हांवें पैशे थंयच दिले . लागसार कोण एक नाशिल्लो . ' ता 
सांगलें . 
' आतां कशें करतलों ? गवाय म्हणून कोणय मेळत तुका 

? ' 
जाण जाल्लो आमच्या दोगांबगर आनीक कोण ना . ' 
उकत्या सुवातेर तुवें पैशे दिले , थय झाडपेड पुण आशिल्लें ? 
' झाडा सांवळेकच आमी वेवार केला . ' 

' बरें आसा . चल तूं घरा . ताका हांव आफवन हाट्टां . आन 
तुका कळयतां . तेन्ना तू यो . ' सरपंचान म्हळे . 

थारायल्ल्या दिसा सरपंचान दोगांचीय रुजवात केली . एक 
पंचाक धाडून सरपंचान ते झाडाक गवाय दिवपाक यो म्हणून हुकू 
केलो . 

खूब वेळ गेलो . ' झाड अजून कशे पावलेंना ! ' म्हणून सरपंचा 
म्हळे . 

रिणकारी मनीस घाळ्ळो . ताणे म्हळे , 
' तें झाड कितें लागी आसा ? इतल्या पैस तें झाड . आनं 

झाडाक गवाय म्हणून तुमी आफयलां . ते झाड कितें चलता गा ? ' 

' झाडान चलत हांगा येवपाची इल्लीय गरज ना . ताणे आशिल्ल्या 
सुवातेवेल्यानच तुज्या तोंडान गवाय दिवन जाली ! आतां अडवंगपणां 
करिनासतना बयान ताचे पयशे दिवन मेकळो जा . नाजाल्यार तुका 
बंदखणीत धाडपाची वेवस्ता करची पट्टली . ' सरपंचान निकाल दिलो . 

आपल्या तोंडान आपुण सांपडलों म्हणपाचें रिणकाऱ्याच्या 
ध्यानांत आयलें . 


आयदनां मेली ! 


फोंडशणय आनी नामटू पै हे दोन गिरेस्त शेजरा रावताले . 
तांची बरी इश्टागत चल . एकमेकांक पालव दिवन ते आनंदान 
जियेताले . 

एक दीस फोंडशणैगेर देवकारें काय करल्याशा निमतान समर . 

दना आशिल्ली . ताका घरची आयदनां जाय तितलीं नाशील्ल्यान 
नामटूपैली कांय आयदनां मागून हाडली . देवकारें समरदना बरी ज 
गांवचे आनी शेजारच्या गांवचे लोकांक आमंत्रण आशिल्लें . पुन्नपोन 
साखरभात बी गोडशी केल्ली . लोक जेवन धेकर काडीत घरा पर 

दुसरे दिसा फोंडशणैन नामटू पैली आयदनां धाडून दिली . प 
जाल्यार तागेल्या आयदनांभायर आनीक कांय ल्हान ल्हान आय 
भरशी आशिल्ली . नामटू पैक दिसले , ती चुकून वांगडा भरसून ३ 
ल्यांत जातली . म्हणून ती घेवन तो फोंडशणैगेर गेलो आनी 
म्हळे , 

' फोंडूबाब हीं तुमगेलीं आयदनां आमगेल्या आयदनांत भ 
आयल्यांत . ती चुकून भरसल्यात जावंक जाय . ती भितर व्हरून 
रूंक सांगात . ' 

फोंडशणन ताका जाप केली , 

शे ! शे ! नामटुदाद ! ती तुमगेलींच आयदनां . व्हरात 
घरा . चुकून ती तुमगेर पावंक नात . ' 

नामटु पै अजापलो . ताणे म्हळे 

• कितें सांगतात ओ ? ही आमगेली न्हय . हांव वळखतां 
आमगेलीं आयदनां ? 

ताचेर फोंडशणैन मखलाशी केली , 

आगा , आयक ! जालें कितें तें सांगतां . कार्य जातकच 
गेली आयदनां रोखडींच कुशीक काडून घासून पुसून कडेक दवा 
धाडटना ती चड दिशिल्ल्यान आमगेली चुकून तुमगेल्यांत भर 
काय किते , म्हणून चौकशी केली . आयदनां आमची न्हय म्हण 
सिद्द जालें . तुमगेलीं थाला वियेवन ही पोरां जल्माक आयली 
दुबाव ना . ती तुमचीच जालीं ना ? व्हरात तुमी ती घरा . ' 

नामटु पैक अजाप जालें . पुण संसारांत केन्ना कसले चम 
घडत सांगू येता , अशे म्हणून तो ती परतीं घरा घेवन गेलो . 

काय दिसांनी फोंडशणैगेर चलयेचें लग्न उप्रासले . कार्य 
दबाजाचें . वेजेवण , गांवजेवण कितले दीस चल्लें . चालीप्रमाणे : 
पैली आयदनां हाडची पडलींच . हे खेपे नामटु पैन , मागिल्ल्य 

वडच , आयदनां धाडून दिली . फोंडशणैगेर आयदनां वियेवन पोरां 
जातात म्हणपाचो अणभव नामटु पैक आइल्लो . तो चमत्कार पथुन 
घडपाचो योग आइल्लो . 

लग्नकार्य चार दीस चल्लें . दबाजो व्हडलो जालो . 

आठ दीस जाले . पंदरा दीस जाले . नामटु पैली आयदनां परत 
आयलीं ना . नामटु पैक अजाप जालें इतले दीस कित्याक लागचे ? 

अखेर फोंडशणैगेर मनीस धाडून याद केली . मनीस परतो येवन 
ताणें सांगचें कितें ? 

' फोंडशण म्हणटा , तुमगेली आयदनां रोखडीच फाटल्यासारकी 
घासून पुसून कुशीक काडून दवल्लेली . दुसरे दिसा पळे जाल्यार 
जाग्यार एकय आयदन ना . तुमी मनीस धाडून व्हेली जातली अशें 
आमकां दिसले . आतां चौकशेक मनीस आइल्यान कळटा , तुमगेर ती 
गावंक नात , तेन्ना , आतां इल्लोय दुबाव उल्लोना ! खर कसलीय तरी 
घाम येवन ती मेली जावंक जाय ! एरवीं आयदनां जंयच्या थंय ना 
कशी जावंची ? जातस्ययी ध्रुवो मृत्यु म्हळां ते लटिक कशें जातलें ! ' 


बापायचो पिसो हट ! 
रवळू राताबोले हो सांतू राताबोलेचो चलो तो सोलिसितादोर 
कार्ताद जालो . पोर्तुगेजांच्या मुस्तींत गोयांत आदवोगाद म्हळ्यारा 
वकील हांच्याखेरीज सोलिसितादोर म्हणून कोर्टात बारीक सुमाराकशी 
कामां करपी आसताले . सांतू राताबोले जुविजाचो इस्किरांव 
आशिल्लो . ताणे पुताक फिर्गी भास लिसेव शिकोवन सोलिसितादोर 
केलो . 

रवळू टामटीम त्रिबुनालावेली कामां करून जियेतालो . तागेर 
ना ना म्हणून कितल्या वर्सानी चलो जालो . तो व्हड जातकच ताका 
रवळून लिसेवांत घालो . आपुण आदवोगाद जावंक पावलोना . सादो 
सोलिसितादोर जालो हाचे रवळूक भौ दुःख जाल्ले . पुताक कशेय 
भशेन आदवोगाद करूंकच जाय , असो ताचो हावेस आशिल्लो . 

दामू बापायचे भिडेक लागून सुटनासून लिसेवांत गेलो . पुण 
ताच्या मनात चित्रकार जावपाचे घोळटालें . ताचो हात चित्रां काडपांत 

जितलो रमतालो तितली ताची तकली फिर्गी बरप पचवपांत चल 
शिल्ली . ताका घोडो पट्टालो . बापायन गुड्डे घालून एक दोन 
पास करून घेतलो . फुडें ताचें व्हडें फुडें धुकलना म्हणपाचें पळेत 
रवळून ताका आदवोगाद करचेलो हावेस आकिवाद केलो . पुण ता 
निदान आपगाले सोलिसितादोरपण फुडें चलव पाइतले तरी गिन्य 
येवचे म्हणून रवळून हद्द चलयली . 

दामूक तो आपलेवांगडा त्रिबुनालार व्हरूंक लागलो . पुण थंय 
काडपाभायर दामूक कशेच तें वजे उखलना जालें . 

ताणें बापायक तरेतरेन काकुयट येवन सांगलें , आपुण मुं 
वता आनी हळदणकाराच्या क्लासांत शिकून पोटूटे पेंटर जाता . ता 
जित्रुप लोकाचे चेरे चित्रावपाचें वेसन लागिल्ले त्रिबुनालार तो 
सगले सोडून जुविजाचे आनी आदवोगादांचे मुखवटे रेखाटपात गु 
जातालो . रवळू ताचेर तापतालो . ताची चित्रायल्ली कागदां विं 
उडयतालो . दामूक रडूंक येताले . पुण बापायच्या हटाफुडें ताचें कां 
चल्लेंना . 

जालें कितें ? दामू सोलिसितादोर जावंक केन्ना पावलोच ना . 
बरो आर्टिस्ट जावन तो नामनेक पावतलो आशिल्लो , मानसन्मान अ 
दुड्य जोडटलो आशिल्लो , तें ना जालें . हेंय ना आनी तेंय नाअ 
ताची दशा जाली 

आजय जायत्या बापांयची आपल्यासारको पुताक शिक 
आपल्या आसनार ताकां बसवपाची वांज इत्सा उणी जाल्ली दि 
येना . डॉक्टराक आपलो पूत डॉक्टर जावंचो , विजनेराक पूत विज 
जावंचो अशें दिसता . ते तांची निज इत्सा , कला , आवड , बुद 
जात बी कांय एक लक्षात घेना आस्तना तांकां खुंटियो मारून पिंक 
सोदतात . तांच्या जिणेची वाट लायतात . आडवाद म्हणून बाप 
सारको पूत जाल्लो पलंवक मेळटा . चड करून पुताची बुद्द अ 
कुशलकाय वेगळ्याच वाठारार चकचकपाची आसता . पुण बापांय 
पिशा हटाफुडें उपाय आसा ? 

